

### ÍTRÓTTARÁRIÐ

Oktober:

# Allan Græt

**Kenslurnar fingu frítt at fara, tá Allan Simonsen á tíðindafundi segði farvæl við føroysku tjóðina. Seinni í mánaðinum varð greitt, at Luksemburg verður nýggi arbeiðsgevari hansara**

**2. oktober**

B68 hevur gjørt avtalu við Frank Skytte um, at hann skal venja besta manslið felagsins komandi kappingarárið.

VB hevur longu tryggjað sær útlendskan styrk til komandi kappingarárið. Talan er um 25 ára gamla jugoslavan, Slobodan Madzar. Eisini er ætlanin, at ein jugoslaviskur álopsleikari skal koma til felagið.

B36 tapir, men fær tó FM steypið í Vági. HB sendir FS Vágur í øðru deild, tá Gunnar Mohr skjýtur sitt 100. mál í fyrstu deild í 8-2 sigrinum. GÍ fær silvur, B68 tryggjar sær bronsu í evstu løtu, og B71 skal spæla móti Skála um upp- og niður-flyting.

Regin Vágadal fer til Afrika, har hann skal luttaka í kappingini um at gerast heimsins sterkasti maður.

**3. oktober**

Nú hann gevst sum venjari í Føroyum, hevur Tomislav Sivic móttøku í B36-húsinum, har hann greitt sigur frá, hvussu hann hevur upplivað Føroyar og føroyskan fótbólt.

**4. oktober**

Tað er framvegis ikki greitt, hvørt Allan Simonsen fer at halda fram sum landsliðsvenjari í fótbólti, men væntandi verður avgerðin tikin skjótt.

**5. oktober**

Føroyska landsliðið fer avstað til seinastu uppgávuna í ár. Eingir skaðar tykjast darva fyrireikingunum hjá liðnum.

KÍ-kvinnurnar vinnur fyrsta dystin í Europa-Cup kappingini. Dysturin móti Landhause úr Eysturríki endar 2-1 til føroya-meistararnar.

**6. oktober**

Fyrireikingarnar til landsdystin í Slovenia ganga, sum ætlað, men ivasamt tykist vera, hvør skal avloysa leikbannaðu Julian Johnsson og Fróða Benjaminsen á miðvøllinum.

KÍ hevur gjørt avtalu við Aleksander Djordjevic um, at hesin eisini verður við liðnum komandi kappingarár.

**9. oktober**

Føroyar tapa landsdystin í Slovenia 3-0. Slovenia verður so-statt nummar tvey í okkara bólki. Kurt Mørkøre boðar eftir dystin

frá, at hann nú gevst á landsliðnum, og samstundis váttar hann fyri fyrstu ferð, at hann er í samráðingum við KÍ um at gerast venjari komandi kappingarár.

Skála vinnur 4-1 í fyrra upp- og niðurflytingardystinum móti B71.

KÍ-kvinnurnar tapa greitt móti ítalsku og finsku meistarunum.

KÍ vinnur sær rætt til framhaldandi tilveru í øðru deild, tá teir vinna 3-0 á Royn í seinna upp- og niðurflytingardystinum.

Hondbóltskappingin er farin í gongd. Meistararnir úr VÍF hava fri hjá bæði monnum og kvinnum, og rokmiklasta hendingin er í Klaksvík, har Stjørnan vinnur tepurt á Kyndli.

**10. oktober**

B71 sigur Kára Reynheim úr venjarastarvinum.

AB ætlar sær nú upp í øðru deild, og hevur sett Sámal Erik Hentze sum venjara.

**11. oktober**

Føroyska U-17 liðið í fóbtolti fer til Sveis, har EM-undankapping er á skránni.

**12. oktober**

Tá sandoyingar taptu fyri Skála, vórðu klæðini hjá dómaranum tveitt í brúsunu. Tilburðurin er fráboaður FSF.

Kyndil kærir eina avgerð hjá dómarunum í dystinum móti Stjørnuni í Klaksvík.

Í luksemburgiskum miðlum frættist, at har vil fótbóltssambandið hava Allan Simonsen at gerast nýggjan landsliðsvenjara.

**13. oktober**

TB hevur riggað seg til, nú flogbóltsárið byrjar, og hava tey útlendskan venjara og tveir útlendskar leikarar á liðnum.

**16. oktober**

Allan Simonsen hevur gjørt av, at hann takkar fyri seg sum føroyskur landsliðsvenjari. Eftirmælini eru frá øllum síðum sera positiv.

Flogbóltsárið er farið ígongd, og meitt eftir fyrstu umförunum eru SÍ og TB favorittarnir hjá ávíkavist monnum og kvinnum.

Helgi L. Petersen og Óli Hansen, sum seinastu tvey árinu hava spælt við GÍ, fara nú aftur til barndómsfelagið, NSÍ.

Skála tapir 1-0, men vinnur samanlagt 4-2 á B71, og er fyri fyrstu ferð í fyrstu deild í fótbólti.

Christian Høgni spælir fyri fyrstu ferð í donsku superliguni, tá hann kemur í 2-0 sigrinum hjá Esbjerg á OB.

Talvkappingin fer í gongd, og fyrsta umfarið er bert talan um favorittsigrar.

**17. oktober**

HSF hevur sett danan, Lars Nedergaard, í starv sum venjara hjá manslandslinum í hondbólti. Ætlandi skal Jónleif Sólsker



Tárini trillaðu niður eftir kjálkunum hjá Allani Simonsen, tá hann í tíðindafundi frígjagamorgunin segði farvæl við landið, sum hann hevur tænt í átta ár

venja kvinnurnar, men hetta er ikki endaliga staðfest.

Nýggja felagið í fyrstu deild, Skála, hevur gjørt avtalu við Mathias Davidsen um, at hann skal verða venjari komandi árið.

**19. oktober**

Føroyska U-17 liðið spælir 1-1 ímóti Wales, og skal nú spæla um at vinna seg víðari í kappingini.

VÍF líkist aftur í ár einum favoritti, tá bæði menn og kvinnum vinna trygt á StÍF.

Hanus og Bartal Elieasen úr Fuglafirði fara til Zwolle at royndarvenja.

Helgi L. Petersen og Óli Hansen, sum seinastu tvey árinu hava spælt við GÍ, fara nú aftur til barndómsfelagið, NSÍ.

**20. oktober**

Ikki eitt eyga er turt, tá ein grátandi Allan Simonsen takkar fyri seg á tíðindafundi í FSF-húsinum.

Í kappingini í manshondbólti vinnur Neistin triðja dystin í slag við einum máli, tá Tjaldur vitjar í Havn.

**23. oktober**

Fram vinnur oddadystin í flog-bólti móti SÍ, og eru nú á odda í meistaraðeildini hjá monnum.

Komandi ár fara Føroyar at

spæla landsdyst móti Polandi og Íslandi.

Í hondbóltinum halda liðini hjá VÍF á at vinna, men Stjørnan og Neistin tykjast eisini ætla sær at gera móttøðu.

**24. oktober**

Allan Simonsen boðar frá, at hann fer at gerast venjari hjá Luksemburg.

Molde vil broyta leiguvartaluna við Jákup Mikkelsen til ein veruligan sáttmála.

U-19 landsliði í fótbólti fer til Eysturríkis, har teir skulu royna seg móti Skotlandi, Slovenia og Grikkalandi.

**25. oktober**

Fleiri tykjast at vera um boðið, at fáa Jákup Mikkelsen at verja málið, men enn hevur landsliðsmálverjin onga avgerð tikið.

**26. oktober**

Føroyska U-19 landsliðið taptir 2-1 fyri Skotlandi, og í føroysku leguni iðra teir seg um, at tað ikki eydnaðist at fáa stíg.

**27. oktober**

Ein ábending um ein komandi meistara fæst kanska, tá VÍF og Stjørnan bresta saman í Vestmanna.

Í flogbóltskappingini hava

oddaliðini, TB og Fram, frí hetta vikuskiftið.

**30. oktober**

Jákup Mikkelsen tekur ikki av tilboðnum, sum Molde hevur givið honum, og fer nú at leita eftir nýggjum felagi. Molde missir annars møguleikan fyri europeiskum fótbólti í seinastu minuttunum av tippeliguni.

B71 og GÍ hava fingið bót frá FSF fyri atgerðir, sum eru gjørdar móti dómarunum undir heima-

dystum teirra.

VÍF vinnur oddadystin ímóti Stjørnuni, og í Havn staðfestir Neistin støðuna sum avbjóðari hjá monnumum, tá teir vinna grannauppgerðina á H71.

Gallakvøld verður skipað fyri fótbóltsleikarunum, og Fróði Benjaminsen og Kristian Eyðbjørnsdóttir verða kosin sum ársins leikarar.

Føroyska U-19 liðið tapti fyri bæði Grikkalandi og Slovenia, men serstakliga iðra teir seg um tapið móti Slovenia, har Føroyar høvdu hópín av møguleikum.

**31. oktober**

Í Klaksvík er aftur galið við vøllinum, sum ikki er førur fyri at standa ímóti nógvá regninum, sum hevur verið um vikuskiftið.

### ÍTRÓTTARÁRIÐ

November:

# Golfvøllur ávegis

550.000 fermetrar, ella tað sama sum 110 fótbóltsvøllir. Somikið stórur er ætlaði golfvøllurin, sum skal gerast í Høvikshaganum



**Tórshavnar Golfklubbi er komin væl ávegis fyrireikingunum at gera ein 18 hola stóran golfvøll í høvikshaganum**

**1. november**

Telvarin, Hans Kristian Simon-sen, ger veruliga um seg í sterkari unglingakapping í Spania.

Fýra ungir havnardreingir fara til Onglands, har teir skulu royndarvenja við Nottingham Forest.

Klaksvíkingar vinna øll heiðursmerkini, tá dystast verður um Haldor Holm steypið í billard.

**2. november**

Neistin og VÍF bresta saman í manshondbólti. Bæði hava fult stigatal undan dystinum. Undan dystinum er greitt, at John Petersen nú er lagstur afturat liðnum hjá Neistanum

Lars Nedergaard hevur úttikið fyrsta bruttohópin til hondbólt-landsliðið.

Bæði brøndby og FCK gera um seg í Europa. FCK vinnur úti móti Ajax og Brøndby vinnur á kroatiska Vartaks.

Neistin ger stuðulsavtalar við Smyril Line og Statoil.

**6. november**

Neistin og VÍF spæla javnt í oddadystinum, og hondbóltskappingin er enn púra opin.

Jákup Mikkelsen hevur fingið nýtt tilboð frá Molde, og hesa ferð tekur landsliðsmálvejin av.

Í Onglandi gongst væl hjá Julian Johnsson, og um vikuskiftið vinur Hull 3-0.

Eli Dahl Christiansen vinnur FM í triathlon frammanfyri Gunnar Dahl Olesen.

Fram vinnur grannauppgerðina á Fleyr og er framvegis fremst í flogbóltskappingini. Hjá kvinnum tapir Mjøltnir triðja dystin í slag, meðan TB stevnrir móti gullinum við fullari ferð.

**7. november**

Skála styrkir um liðið. Komandi ár fara Dánjal Hansen úr NSÍ og Kári Nielsen úr B71 at spæla við liðnum.

Í talvkappingini er Vestmanna talvfelag á odda, eftir Havnin og Klaksvíkin telva javnleik í Havn.



**8. november**

Todi Jónsson er nú í Eysturríki, har ein serlækni heldur seg hava funnið orsökina til mongu vøðaskaðarnar.

**10. november**

B36 hevur aftur eitt gott ár. 600.000 kr. í yvirskoti sigur roknskapurin.

VÍF vinnur tepurt á H71, og heldur fast í hondbóltsoddinum.

**13. november**

Fyri fyrstu ferð í ár vinna menn-inir hjá Tjaldri landskappingar-dyst. 25-28 sigur máltaľvan á Strondum, tá grannauppgerðin er av.

Mjøltnir vinnur langt um leingi í kvinnudeildini, men TB stimar framvegis við fullari ferð. Hjá monnumum vinnur Fram tepurt á botnliðnum, ÍF.

Klaksvíkingar vinna á vest-menningum í talvi, og nú er javnt í oddinum.

**14. november**

Nýggja PILA-spælið verður sýnt á Torginum, og fótbóltsspælið tykist fáa góða móttøku.

**15. november**

Tað gongst illa hjá kyndils-monnum. Í eini roynd at bota um,

verður Bárður Johannesen nú aftur á liðnum.

**16. november**

Tórshavnar Golfklubbi er komið væl áleiðis í fyrireikingunum til at gera ein 18 hola stóran golfvøll í Høvikshaganum.

**17. november**

Tomislav Sivic verður helst nýggjur landsliðsvenjari í Jordan.

**20. november**

FSF hevur árliga fundin við felögin. Eingi stórmál eru á skránni, og yvir høvur er talan um ein síðiligan fund.

Oddaliðið í kvinnuflogbólti, TB, hevur sagt venjaran úr starvi, men kortini vinna tær á Drátti. Í Havn er sannur ruðuleiki, tá Fleyr og ÍF dystast í kvinnudeildini. ÍF vinnur, men eftir dystin sendir Fleyr kæru inn.

Hjá monnum vinna bæði SÍ og Fram sínar dystir.

**21. november**

Formansstríðið í FSF er byrjað, og millum heitastu evnini tykjast vera Dánjal Andreasen, Ísak Mikladal og Christian Andreasen.

TB hevur til komandi kappingarárið styrkt fótbóltsliðið

Mjøltnir kvinnurnar taka øll á bóli, tá tær eftir eina søguliga

verjuleikarar koma helst felag-num til hjálpar.

**22. november**

Neistin spælir javnt á Skála, og missur harvið eitt týðandi fet í oddastríðnum, har VÍF er hin parturin.

**23. november**

FCK eru óhepnir, tá teir tapa 1-0 á heimavølli fyri týska Borussia Dortmund.

Rúni Orloff og Ragnar Rasmussen standa seg í íslenskari badminton-kapping. Teir vinna millum annað á íslenskum landsliðsleikarum.

Ólaf Berg og Ólavur Simonsen

gerast fremstir, tá Havnar Tely-ingarfelag hevur árligu HT-Open kappingina.

**29. november**

Sóljan vinnur botndystin móti Kyndli, og sleppur sær harvið úr botninum í hondbóltskappingini hjá kvinnum.

Hjalgrím Eltør ivast í, hvørt hann skal halda fram í KÍ ella taka av tilboði frá B36.

HB leitar uttanlands eftir leik-arum, sum kunnu styrkja liðið til komandi kappingarár.

**30. november**

Kyndil fær eitt sindur av luft, tá menninir vinna grannauppgerðina móti høvykingum. Sam-